



இன்றைய செய்தி நாளைய வரலாறு
முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 20.02.2026



நீதிச் சீர்வும் மக்கள் வாழ்வும்!

இடைக்கால நிதிநிலை அறிக்கையை தமிழ்நாடு சட்டமன்றத்தில் தாக்கல் செய்துள்ளார் மாண்புமிகு நிதி அமைச்சர் தங்கம் தென்னரசு. கடந்த ஐந்தாண்டு காலத்தில் மாண்புமிகு முதலமைச்சர் மு.க.ஸ்டாலின் அவர்கள் தலைமையிலான ஆட்சியில் தமிழ்நாடும், தமிழ்நாட்டு மக்களும் எந்த வகையில் எல்லாம் உன்னதமான நிலைக்கு உயர்ந்துள்ளார்கள் என்பதை உணர்த்துவதாக அமைந்துள்ளது இடைக்கால நிதிநிலை அறிக்கை.

தமிழ்நாடு, இந்திய நாட்டின் கிரண்டாவது பெரிய பொருளாதாரம் கொண்ட மாநிலமாக இருக்கிறது. இரட்டை இலக்க உயர் பொருளாதார வளர்ச்சியைத் தமிழ்நாடு எட்டி இருக்கிறது. ஏற்றுமதி தயார் குறியீட்டில் நாட்டில் உள்ள முன்னணி மாநிலங்களில் ஒன்றாகத் தமிழ்நாடு திகழ்கிறது. ஏற்றுமதியில் தமிழ்நாடு முதலிடத்தில் இருக்கிறது. மின்னணு பொருட்கள், மோட்டார் வாகன உற்பத்தியில் தமிழ்நாடு முன்னணியில் இருக்கிறது. புத்தொழில் சூழல் தர வரிசையில் முன்னணி மாநிலம். தொழிற்சாலைகளில் பணிபுரியும் மகளிரின் பங்கேற்பு நாட்டிலேயே அதிகம்.

உயர் கல்விச் சேர்க்கையில் நாட்டிலேயே முதலிடம். தேசிய நிறுவன தர வரிசைக் கட்டமைப்பின் கீழ் இந்திய அளவில் உள்ள 100 உயர் கல்வி நிறுவனங்களில் 17 நிறுவனங்கள் தமிழ்நாட்டில் இருக்கிறது. நிதி ஆயோக்கின் நீடித்த வளர்ச்சி இலக்கு குறியீட்டில் தமிழ்நாடு சிறப்பான இடத்தை பெற்றுள்ளது. வறுமைக் குறியீடுகளில் தமிழ்நாடு 1.43 விழுக்காட்டுடன் தேசிய அளவில் குறைவான வறுமைநிலை கொண்ட மாநிலங்களில் ஒன்றாக தமிழ்நாடு உள்ளது.

இவை ஏதோ பொருளாதாரப் புள்ளிவிபரமாக மட்டும் பெருமைப்படத் தக்கதாக இல்லாமல் இந்த வளர்ச்சி, ஒவ்வொரு தனிமனிதரையும் எந்தளவுக்கு உயர்த்தக் காரணமாக அமைந்தது என்பதை நிதிநிலை அறிக்கை மனம் குளிரும் வார்த்தைகளாகச் சொல்லி இருக்கிறது.

கலைஞர் மகளிர் உரிமைத் திட்டத்தின் கீழ் மாதம் தோறும் 1.31 கோடி மகளிர் ஆயிரம் ரூபாய் பெறுகிறார்கள். இத்திட்டத்தை தேர்தல் நேரத்தில் முடக்க பா.ஜ.க. ஆட்கள் நீதிமன்றத்தில் வழக்கு போட்டு தடுக்க நினைத்ததை முறியடிக்கும் வகையில் மூன்று மாதத்துக்கான பணத்தை முன்சூட்டியே வங்கிக் கணக்கில் செலுத்தினார் முதலமைச்சர் அவர்கள். கோடைக்கு குளிர்ச்சி தரும் வகையில் 2 ஆயிரம் ரூபாய் சேர்த்து 5 ஆயிரம் ரூபாயாக வங்கிக் கணக்கில் 6,500 கோடி ரூபாய் வரவு வைக்கப்பட்டுள்ளது. இதுபோன்ற சாதனை இதுவரை செய்யப்படாது இல்லை.

விடியல் பயணம் திட்டத்தால் மாதம் தோறும் மகளிர் 888 ரூபாய் வரை சேமிக்கிறார்கள். ஒவ்வொரு நாளும் மகளிரை மகிழ்விக்கிறது விடியல் பயணம் திட்டம். மக்களைத் தேடி மருத்துவம் திட்டத்தால் 2.55 கோடி மக்கள் பயன்பெற்றுள்ளார்கள். 87 லட்சம் பேர் முதலமைச்சரின் விரிவான மருத்துவக் காப்பீட்டுத் திட்டத்தால் பயன் பெற்றுள்ளார்கள். 34 லட்சம் மகளிர் மகப்பேறு திட்ட நிதி உதவி பெற்றுள்ளார்கள். 19 லட்சம் பள்ளிப் பிள்ளைகள் காலையில் சூடான, சுவையான உணவு சாப்பிடுகிறார்கள். 10 லட்சம் மாணவ, மாணவியருக்கு புதுமைப்பெண், தமிழ்ப்புதல்வன் திட்டத்தின் கீழ் மாதம் தோறும் ஆயிரம் ரூபாய் பெறுகிறார்கள். பெற்றோரை இழந்த 10 ஆயிரம் குழந்தைகள் அன்புக்கரங்கள் திட்டத்தால் மாதம் தோறும் 2 ஆயிரம் ரூபாய் பெறுகிறார்கள். 27 லட்சம் குடும்பங்களுக்கு வீட்டுக்கே ரேஷன் பொருட்கள் கொண்டுபோய் தரப்படுகிறது.

48 லட்சம் மாணவர்களுக்கு நான் முதல்வன் திட்டத்தில் பயிற்சி வழங்கப் பட்டுள்ளது. 10 லட்சம் கல்லூரி மாணவ, மாணவியருக்கு மடிக்கணினி கிடைத்துள்ளது. மாற்றுத் திறனாளிகள் உதவித் தொகை 1500 ரூபாயாக உயர்த்தப் பட்டுள்ளது. தமிழ்நாட்டில் 38 அரசு கலைக் கல்லூரிகள் புதிதாகத் திறக்கப்பட்டுள்ளது. 2 லட்சம் கலைஞர் களவு இல்லமாக வழங்கப்பட்டுள்ளன. 2 லட்சம் இலவச மின் இணைப்புகள் தரப்பட்டுள்ளன. மகளிர் சுய உதவிக் குழுக்களுக்கு ரூ.1.41 கோடி கடன் வழங்கப்பட்டுள்ளது. 19 தொழி விடுதிகள் திறக்கப்பட்டுள்ளது. மாற்றுத் திறனாளிகளுக்காக மட்டும் 60 அரசாணைகள் போடப்பட்டுள்ளன. 23 லட்சம் பேருக்கு வீட்டுமனைப் பட்டா வழங்கப் பட்டுள்ளது.

இப்படி ஒவ்வொருவருக்கும் பார்த்து பார்த்து நன்மை செய்து வருகிறார் முதலமைச்சர். நிதிநிலைமை சீராக இருந்தால் தான் இத்தனை திட்டங்களைக் கொண்டு வந்து நிறைவேற்ற முடியும்.

“ஏற்றுமதியைப் பெருக்கி, பணவீக்கத்தைக் குறைத்து, உயர் பொருளாதார வளர்ச்சியை அடைந்திட்ட அதே வேளையில் தமிழ்நாட்டில் வறுமைமை ஒழிக்கும் இறுதிப் போரையும் நாம் தொடங்கி இருக்கிறோம். மாநிலம் முழுவதும் பரவலான தொழில் வளர்ச்சியை உருவாக்கிட முன் முயற்சிகள் எடுத்தும் பின்னணியில் தொழிலாளர் நலன் காக்கவும் பெருந் திட்டங்கள் தீட்டப்படுகின்றன. பெருந்தொழில்கள் மட்டுமல்ல சிறு, குறுந் தொழில்கள் வளர்ச்சி அடைய வழிநடத்தி இருக்கிறோம். மகளிர் சுய உதவிக் குழுக்களுக்கு அதிக வங்கிக் கடன் தரப்பட்டுள்ளது. மகளிர், மழலையர், முதியோர், தொல் பழங்குடியினர், மாற்றுத் திறனாளிகள் என கடைக்கோடித் தமிழரும் தமிழ்நாட்டின் வளர்ச்சிப் பயணத்தில் பங்கு பெறும் சூழல் உருவாகியிருப்பது தனிச் சிறப்பாகும். அனைவருக்கும் உணவுப் பாதுகாப்பை உறுதி செய்திடும் முனைப்பில் நீர் வளம்பெருக்கி உணவு உற்பத்தியில் வரலாறு காணாத சாதனையைச் செய்திருக்கிறோம்.” என்கிறது இந்த அறிக்கை.

“மக்கள் நல அரசுக்கான இலக்கணத்தை வகுத்திடும் வகையில் நாட்டிற்கே வழிகாட்டும் வரலாற்றுக் கடமையினை நாம் மிகுந்த பொறுப்புணர்வுடன் செயல்படுத்தி வருகிறோம்” என்று தலைநீயர்ந்து சொல்வதற்கான அனைத்துத் தகுதியும் தமிழ்நாடு முதலமைச்சர் அவர்களுக்கு உண்டு.

நீதியும் வளர்ந்து சீராசி உள்ளது. மக்களின் வாழ்வும் வளர்ந்து மலர்ந்துள்ளது. இதுதான் தமிழ்நாட்டின் தனிச் சிறப்பாகும். அந்த வகையில் நிதிநிலை அறிக்கையானது சமூகநீதியின் அறிக்கையாகவும் அமைந்துள்ளது. பணத்தால் அளவிடப்படுவதாக மட்டுமல்லாமல் விளைவுகளால் அளவிடப்படுவதாக அமைந்துள்ளது இந்த இடைக்கால அறிக்கை.



முதலமைச்சர் மு.க.ஸ்டாலின் அவர்களை நேற்று முன்தினம் (18.2.2026) முகாம் அலுவலகத்தில், பெருநகர சென்னை மாநகராட்சி மேயர் திருமதி ஆர். பிரியா, துணை மேயர் மு.மகேஷ்குமார், பெருநகர சென்னை மாநகராட்சி ஆணையர் ஜெ. குமரகுருபரன், வரி விதிப்பு மற்றும் நிதி குழுத் தலைவர் திருமதி சர்ப்பஜெயா தாஸ் நேரந்திரன் ஆகியோர் சந்தித்து, 2026-27 ஆம் நிதியாண்டிற்கான பெருநகர சென்னை மாநகராட்சியின் நிதிநிலை அறிக்கை மாமன்றத்தில் தாக்கல் செய்யப்படுவதையொட்டி வாழ்த்துப் பெற்றார்கள்.



முதலமைச்சர் மு.க.ஸ்டாலின் அவர்களை நேற்று முன்தினம் (18.2.2026) தலைமைச் செயலகத்தில், தமிழ்நாடு முழுவதும் உள்ள மறுவாழ்வு முகாம்களில் வசிக்கும் இலங்கைத் தமிழர்களின் பிரதிநிதிகள் குழு நேரில் சந்தித்து, கடந்த ஐந்து ஆண்டுகளாக முகாம் வாழ் தமிழர்களுக்காக செயல்படுத்திவரும் பல்வேறு சிறப்பான நலத்திட்டங்களுக்கும், வாழ்வுரிமைக்கான நிரந்தர சட்டப்பூர்வமான தீர்வை பெற இந்தியப் பிரதமர் அவர்களுக்கு கடிதம் எழுதியதற்காகவும், தொட்டு எடுத்துவரும் முயற்சிகளுக்காகவும் தங்களது நெஞ்சார்ந்த நன்றியினைத் தெரிவித்துக்கொண்டனர். இச்சந்திப்பின்போது, சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சர் சா.மு.நாசர், தலைமைச் செயலாளர் நா. முருகானந்தம், பொதுத் துறை முதன்மைச் செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.வள்ளலார், பொதுத்துறை அரசு கூடுதல் செயலாளர் கி.பாலசுப்ரமணியம், மற்றும் அரசு உயர் அலுவலர்கள் உடனிருந்தனர்.

இலங்கைத் தமிழர் பிரச்சினைக்கு நிரந்தரத் தீர்வு காண பிரதமருக்கு கடிதம்!

முதல்வரை - இலங்கைத் தமிழர்களின் பிரதிநிதிகள் குழு நேரில் சந்தித்து நன்றி!

சென்னை, பிப்.20- முதலமைச்சர் மு.க.ஸ்டாலின் அவர்களை நேற்று முன்தினம் (18.2.2026) தலைமைச் செயலகத்தில், தமிழ்நாடு முழுவதும் உள்ள மறுவாழ்வு முகாம்களில் வசிக்கும் இலங்கைத் தமிழர்களின் பிரதிநிதிகள் குழு, நேரில் சந்தித்து, கடந்த ஐந்து ஆண்டுகளாக முகாம் வாழ் தமிழர்களுக்காக செயல்படுத்திவரும் பல்வேறு சிறப்பான நலத்திட்டங்களுக்கும், வாழ்வுரிமைக்கான நிரந்தர சட்டப்பூர்வமான தீர்வை பெற இந்தியப் பிரதமர் அவர்களுக்கு கடிதம் எழுதியதற்காகவும், தொட்டு எடுத்துவரும் முயற்சிகளுக்காகவும் தங்களது நெஞ்சார்ந்த நன்றியைத் தெரிவித்துக்கொண்டனர்.

40 ஆண்டுகளுக்கும் மேலாக தமிழ்நாட்டில் வசிக்கும் இலங்கைத் தமிழர்களுக்கு குடியரிமை, நீண்டகால விசா வழங்குதல் உள்ளிட்ட நிலையான மற்றும் மனிதாபிமான அடிப்படையிலான நிரந்தர தீர்வு காணுதல் உள்ளிட்ட பல்வேறு கோரிக்கைகளை வலியுறுத்தி தமிழ்நாடு முதலமைச்சர் அவர்கள் 15.2.2026 அன்று, இந்தியப் பிரதமர் நேரந்திர மோடி அவர்களுக்கு கடிதம் எழுதிப்பள்ளார்.

மேலும், இலங்கைத் தமிழர்கள் முகாம்களுக்கே நேரில் வந்து பார்வையிட்ட, தங்களின் குறைகளைக் கேட்டறிந்து அதனை நிறைவேற்றி வருவதற்கும், பல்லாண்டுகளாக “அகதிகள் முகாம்” என்று அழைக்கப்பட்ட தங்களது வாழ்விடங்களை, “மறுவாழ்வு முகாம்” எனப் பெயர் மாற்றம் செய்ததற்கும், இந்த ஐந்து ஆண்டுகளில் 5,920 புதிய காண்கிரீட் வீடுகளைக் கட்டிக்கொடுத்து, வாழ்க்கைத்தரத்தை உயர்த்தியவருவதோடு மட்டுமல்லாமல், தற்சார்பு மற்றும் எதிர்கால நம்பிக்கைக்கு தொழிற்கூடங்கள் அமைத்து தந்ததற்கும் தங்களது நெஞ்சார்ந்த நன்றியினைத் தெரிவித்துக்கொண்டனர்.

முகாம் வாழ் தமிழர்களின் நன்றியை ஏற்றுக்கொண்ட முதலமைச்சர் அவர்கள், தமிழ்நாட்டில் வசிக்கும் இலங்கைத் தமிழர்களின் நலன், கண்ணியம் மற்றும் சட்ட உரிமைகளை உறுதி செய்வதில் இவ்வரசு எப்போதும் உறுதியாக இருக்கும் என்று அவர்களிடம் தெரிவித்தார்.

ஒன்பதாம் ஆண்டு
நினைவு அஞ்சலி
தேதி: 20.02.2017

K.P.K. தங்கவேலு
முன்னாள் மாபட்ட கழக செயலாளர், புதுக்கோட்டை தெற்கு முன்னாள் ஒன்றியப் பெருந்தலைவர்
..... சீர்காழ் கிளை/கல்கி
K.P.K. தங்கமணி
ஒன்றிய கழக செயலாளர், திருவாரங்குளம் (மேற்கு)
K.P.K.T. வள்ளியம்மை தங்கமணி
முன்னாள் ஒன்றியப்பெருந்தலைவர்
K.P.K. குடும்பத்தினர்கள், பாத்தம்பட்டி.